

ಪ್ರಮೇಯನವಮಾಲಿಕಾ

ಶ್ರೀಶಪ್ರೀತ್ಯೈ ಪ್ರಜಾತಃ ಸುಮಹಿತಮಹಿಮಾ ಶ್ರೀಹನೂಮಾನ್ನಿದೇಶಾತ್
ರಾಮಸ್ಯೋಲ್ಲಂಘಿತಾಬ್ಧಿಃ ಸಹರಿರಥಗತಃ ಸೇತುನಾ ಪಿಷ್ಪದುಷ್ಟಃ |
ಭೂಭೃನ್ನೀರಾವಣಾರಿಂ ಪುರಗಮುರುದಯಂ ಪೂಜಯಿತ್ವಾ ಸಸೀತಂ
ಪಶ್ಯನ್ ಕಿಂಪೂರುಷೇ ತಂ ಸತತಮಪಿ ಮಹಾಪ್ರಾಣ-
ಮುಖ್ಯೋಽವತಾನ್ಮಾಮ್ ||

ಭೀಮೋಽಭೂದ್ಯೋ ನ ಭೇದ್ಯಶ್ಚಕಿರಪುಕೃತಾಪತ್ತ್ವಣೋದೀ ಸಲೀಲಂ
ರಕ್ಷೋಘ್ನಃ ಪ್ರಾಪ್ತಕೃಷ್ಣೋ ಮಖಿಕೃದುತ ವನೇ ದುಷ್ಟಹಾ ಕೀಚಕಘ್ನಃ |
ಹತ್ವಾ ದುರ್ಯೋಧನಾದೀನ್ ಸ್ವಪದಮುಪಗತೋ ಯದ್ವಿಷಃ ಕ್ರೋಧತಂತ್ರಾಃ
ಭೂತ್ವಾ ಭೂಮೌ ಕುಶಾಸ್ತ್ರಂ ವ್ಯಧಿಷತಮಣಿಮತ್ಪೂರ್ವಕಾಃ
ಪಾತು ಸೋಽಸ್ಮಾನ್ || ೨ ||

ಅಜ್ಞಾನೋತ್ಸಾದನಾರ್ಥಂ ಸುರವರವಚಸಾ ಸೂಚಿತೋ ರೂಪ್ಯಭರ್ತ್ವಾ
ಜಾತೋ ಮಧ್ಯಾಲಯಾರ್ಯಾದ್ಗುರುಮತಿತಪಸೋ ವಾಸುದೇವಾಭಿಧಾನಃ |
ಗೋದಾತ್ರೇ ಮೋಕ್ಷದಾತಾ ರಜತಪತಿಪದಾಸೇವಕೋಭೂತಭರ್ತ್ವಾ
ಮಾನ್ಯಃ ಪ್ರಾಣಃ ಕುಲಸ್ಥೈರಪಿನಿಜಸಹಜಾತರ್ಪಿತಃ ಪ್ರೀಯತಾಂ ಮೇ || ೩ ||

ಆನಂದಂ ಮಂದಹಾಸಾಮೃತರಸಕಲಯಾ ಸಂದಧಾನಃ ಪ್ರಜಾನಾಮ್
ಆಸ್ಯೇಂದೋಃ ಶೋಭಮಾನೈರಪಿ ಕಲವಚನೈರ್ಬಾಲಲೀಲಾವಿಲಾಸೈಃ |
ಗೋಪುಚ್ಛಾಲಂಬನಾದೈವೃಷಪತಿವಿಹಿತಾಪತ್ತ್ವಣೋದೀ ಪ್ರಣುದ್ಯಾತ್
ಅಜ್ಞಾನಾದ್ಯಾಪದಂ ಮೇ ಸ್ವಯಮಿವ ಭಗವಾನ್ ವಾಸುದೇವೋಸುದೇವಃ || ೪ ||

ಏಕಾಕೀ ಯೋಜನಾಭ್ಯಾಂ ವ್ಯವಹಿತಮಗಮದ್ಯಸ್ತಿವರ್ಷೋಽಮರೌಕೋ
ಯೋ ಲಾಲೋ ಲೋಕಮಾತ್ರಾಸ್ವಲಿಪಿಪರಿಚಯೇ ತಾತವಿಸ್ಮೇರತಾಕೃತ್ |
ಪ್ರಾಜ್ಞಂಮನ್ಯಂ ಶಿವಾಖ್ಯಂ ಪರಿಷದಿ ಜಿತವಾನ್ ಶಾಖಿನಾಮರ್ಥಮೂಚೇ
ದುರ್ಗಂ ಪಿತ್ರೋಪನೀತಃ ಸುರವರಮಹಿತೋ ಮಹ್ಯತಾಂ
ಮೇ ವಚೋಭಿಃ || ೫ ||

ಪಾಯಾನ್ಮಾಂ ಯೋ ಭುಜಂಗಂ ಸದರಿಮದಮಯದ್ವಾಗುಪಾಧ್ಯಾಯಸೇವೀ
ವಿಶ್ವೇಭ್ಯೋ ವೇಗದೂರಪ್ಲವನಜವನಿಯುದ್ಧಾದಿವೀರ್ಯಾತಿಶಾಯೀ |
ಯೇನಾಸ್ತಾ ಮೂಢಶಂಕಾ ಶ್ರುತಿಶುಚಿವಚಸಾಽಲಂಗುರೋಃ ಶೀರ್ಷಶೂಲಾ
ಸಮ್ಯುರ್ನಾರಾಯಣಜ್ಞೋಽಥ ಯ ಉಪನಿಷದಂ

ವ್ಯಾಖ್ಯಿತಾಸ್ತೈ ಸುರಾರ್ಥೈಃ || ೬ ||

ಸಂನ್ಯಾಸೇ ಬದ್ಧಬುದ್ಧಿಃ ಕೃತಹರಿನಮನಃ ಪಾರ್ಥಪೂಜ್ಯಂ ಯತಿಂ ಪ್ರಾಕ್
ಪ್ರಾಜ್ಞಂ ಗುರ್ವಾಜ್ಞಯಾಲಂ ಸುಗುಣಹರಿವಿದಂ ಸತ್ತಪಸ್ತಪ್ತದೇವಮ್ |
ಪ್ರಾಪ್ತಂ ಸರ್ವಜ್ಞಶಿಷ್ಯಾಖ್ಯವರಮುಪಗತೋ ದ್ವಿಸ್ವತಾತಂ ನಿಷೇದ್ಧಂ
ಪ್ರಾಪ್ತಂ ಚಾನುತ್ತರಂ ಯೋ ವ್ಯಧಿತ ಸಹಜವಾನ್ಮಾತರಂಚಾವತಾನ್ಮಾಮ್ || ೭ ||

ಪೂರ್ಣಪ್ರಜ್ಞಾಖ್ಯ ಆಸೀತ್ ಯತಿಕುಲತಿಲಕೋ ಯಃ ಶುಭಾಚಾರ ಈಶ
ಪ್ರತ್ತೋಸ್ಮಾ ಈಶ್ವರಾಜ್ಞಾಗತಸುರಸರಿತಿ ಸ್ನಾನಕೃಜ್ಜೈತ್ರಪತ್ರಃ |
ದುಷ್ಟದೃಷ್ಟಿಚ್ಛಲೋಕೇ ಪ್ರವಚನಚತುರಃ ಸತ್ಪುರಾಣೇತಿಹಾಸಸ್ಯೋ
ಕ್ತೌ ಮೇಧಾಪ್ರದರ್ಶೀ ದಿಶತು ಶುಭದೃಶಂ ಮಹ್ಯಮೃಜ್ವಗ್ರಣೀಃ ಸಃ || ೮ ||

ಸಾಕ್ಷಾದಾನಂದತೀರ್ಥೋಽನುಮಿತಿಭಿರುರುಜಿದ್ಯೋನುಮಾತೀರ್ಥನಾಮಾ
ಬುದ್ಧ್ಯಬ್ಧಿಂ ವಾದಿಸಿಂಹಂ ಸಪದಿವಿಜಿತವಾನ್ ದುಷ್ಟಭಾಷ್ಯಾಪನೋದೀ |
ಅಚ್ಛೇದ್ಯೋಕ್ತಿಃ ಪ್ರಮೋದಂ ಪಿತುರಪಿಕೃತವಾನ್ ನರ್ಮಗರ್ಭಂ ಗುರೂಕ್ತೋ
ಭಾಷ್ಯಂ ಕರ್ತುಂ ಹೃವೋಚತ್ ಪ್ರಿಯಸಖಿಯತಯೇ
ಸೂತ್ರಭಾವಂ ಸ ಮಾಽವ್ಯಾತ್ || ೯ ||

ಯಾಮ್ಯಾಶಾಂ ಯಾನ್ ಪ್ರಭೋಕ್ತಾ ಬಹುಫಲಸಮೀತೇಃ
ಕ್ಷೀರಿಣೀಂ ಪ್ರೇಕ್ಷ್ಯಯಾಂತೀಂ
ಸ್ಯಾನಂದೂರಂ ಚ ದೈತ್ಯಂ ಸಪದಿ ವಿಜಿತವಾನ್ ಫಾಲ್ಗುಣಂ ತೀರ್ಥಮಾಪ್ತಃ |
ಸೇತುಂ ಚಾತ್ರಾಪಿಹಾಸ್ಯಂ ಖಿಲಮಥಕೃತವಾನ್ ಸರ್ವಜಿದ್ರಂಗನಾಥಂ
ನತ್ವಾ ಯಾನ್ವಿಶ್ವವಂದ್ಯೋ ಹೃಪನದಿ ವಿಭುಧೌಕಸ್ಯವೇನ್ಮಾಂ ಸ ಧನ್ಯಃ || ೧೦ ||

ವಿಶ್ವಾದೀನಾಂ ಶತಾರ್ಥಪ್ರವಚನಚತುರೋ ದಾನಸೂಕ್ತಾರ್ಥವಾದೀ
ದಿವ್ಯಜ್ಞಾನಪ್ರಕಾಶೀ ಸಕಲಜಿದಖಿಲಜ್ಞಾಭಿಧಃ ಪ್ರಾಪ್ತರೂಪ್ಯಃ |
ಭೀಮೋ ವಾ ಭೀಮಸಂಧಃ ಖಿಲಕುಲದಮನೇ ಗೀತಿಕಾಭಾಷ್ಯಕಾರೀ
ಗುರ್ವರ್ಚೀ ಯಾನುದೀಚೀಂ ಮಮ ಮನಸಿಲಸೇತ್ತೀರ್ಥಶೋಧೀ
ಸ ಮಧ್ವಃ || ೧೧ ||

ಗಂಗಾತಾರೀ ಸುಕರ್ಮೋಪಗತಬದರಿಕಾಂತೋಽತ್ರ ನಾರಾಯಣಂ ಯೋ
 ನತ್ವೈಕಾಂತೇ ಸಮುದ್ಯುತವಚನಕೃದಥೋ ಸತ್ತಪಾಃ ಕೃಷ್ಣನುನ್ನಃ |
 ಆಪ್ತೇಭ್ಯಃ ಕಾರ್ಯಲೇಖೀ ಸ್ವಮನುಗತನಿಜಪ್ರೇರಕಃ ಪಾಣಿಮಾತ್ರಾತ್
 ಮಾರುತ್ಯಾಭಃ ಪ್ರಪಶ್ಯನ್ ಹರಿಮಪಿ ಗಿರಿಣಾ ಸಾರ್ಧಮೃದೈಃ
 ಸ ಮೇ ಸ್ಯಾತ್ || ೧೨ ||

ಯೋಽಪಶ್ಯತ್ ಸ್ವಾಶ್ರಮಾಗ್ರ್ಯಂ ಮುನಿಮಹಿತಗುಣೋ ದಿವ್ಯಸಾಲಂ ಚ ಚಿತ್ರಂ
 ತತ್ರರ್ಷೀಣಾಂ ಸಮಾಜೇ ಹರಿಮಪಿ ಮುನಿತಃ ಸತ್ಯವತ್ಯಾಂ ಪ್ರಜಾತಮ್ |
 ಕರ್ತಾರಂ ಭಾರತಾದೇರ್ಭರತವರಗುರುಂ ಬ್ರಹ್ಮಸೂತ್ರಸ್ಯ ಚಾಹೋ
 ನಿರ್ದೋಷಂ ನಿತ್ಯಪೂರ್ಣಾಗಣಿತಗುಣಮಸೌ ಪ್ರೀಯತಾಂ
 ಮೇ ಸ ಚೇಶಃ || ೧೩ ||

ಸರ್ವಾಂಗೈಃ ಸರ್ವವಂದ್ಯೈರ್ವಿಮಲಕುವಲಯಶ್ಯಾಮಲೈಃ ಶೋಭಮಾನಂ
 ಸಜ್ಜಾನಾನಂದತೇಜಃ ಪ್ರವರಗುಣಮಯೈಃ ಪೂರ್ಣಲಾವಣ್ಯರೂಪೈಃ |
 ಬಿಂಬೋಷ್ಯಂ ಪದ್ಮಪಾದಂ ಶುಭಕಪಿಶಜಟಂ ಸೈಣಚರ್ಮಾಣಮೀಶಂ
 ದೃಷ್ಟ್ವಾ ನತ್ವೋಪಗೂಢಃ ಸ ಗುರುರವತು ನಃ ಸೂಪವಿಷ್ಟೋ
 ಮುನೀಷ್ಠಃ || ೧೪ ||

ಶಿಷ್ಯಂ ವ್ಯಾಸಸ್ಯ ನಾರಾಯಣಮಥ ಚ ಗತಂ ಸರ್ವಹೇತುರ್ಮಾತ್ಸ್ಯಂ
 ಸಾಶ್ವಾಸ್ಯಂ ಕೂರ್ಮಕೋಲೌ ನೃಹರಿಮಥಮನುಂ ವಾಮನಂ ಬುದ್ಧರಾಮೌ |
 ವ್ಯಾಸಂ ಕಾಕುತ್ಸ್ಥಕೃಷ್ಣಾವತಿಚಿರಮಿತರಾನಂದನಂ ಕಲ್ಕಿಯಚ್ಛೌ
 ಸಿದ್ಧೇಶಂ ನೌಮಿ ಧನ್ವಂತರಿವರವನಿತಾಖ್ಯಂ ತಮೇನಂ
 ಸ್ಮರಂತಮ್ || ೧೫ ||

ದತ್ತಾತ್ರೇಯಂ ಕುಮಾರಂ ಹೃದಿ ದಧದೃಷಭಂ ಹಂಸಕೃಷ್ಣೌ ಹರಿಂ ತಂ
 ಧಾರ್ಮ್ಯಂ ನಾರಾಯಣಾಖ್ಯಂ ಸದಶಶತಸಹಸ್ರಾದ್ಯನಂತಾವತಾರಮ್ |
 ತನ್ನುನ್ನಸ್ತಪ್ತಸೂಕ್ಷ್ಮೈರ್ವರಮುಚಿತನರೈರೇಷ ಸೇವ್ಯತ್ವಮಾಪ್ತಃ
 ಕೃಚ್ಛಾದ್ಯಾತ್ರೋನ್ಮುಖೋ ಮೇ ಸ ಗತಿರಪಿ
 ಹರಿವ್ಯಾಸನಾರಾಯಣಾಖ್ಯಃ || ೧೬ ||

ಲಬ್ಧ್ವಾನುಚ್ಛಾಂ ಮುಕುಂದಾತ್ಸ್ವಜನಮುಪಗತೋಽನೇಕಭಿಕ್ಷಾಪ್ರಭೋಕ್ತಾಃ
 ತುಲ್ಯಂ ಭಾಷ್ಯಂ ಚ ಕುರ್ವನ್ ಸ್ವಸಮಗುಣಗಣಂ ಸಂಪ್ರಯಾತಃ ಪುನರ್ಯಾನ್|
 ಷಟ್ಶಾಸ್ತ್ರಾಶೇಷಶಾಖಾಸ್ವಖಿಲವಿಜಯವಾನ್ ಶೋಭನಂ ಸೂರಿವರ್ಯಂ
 ಶಿಷ್ಯಂ ಲಬ್ಧ್ವಾಽತಿಚೈತ್ರಂ ಪುನರಪಿ ವಿವಿಧಾನ್ ಪ್ರಾಪ್ತರೂಪೈಃ ಗತಿರ್ಮೇ || ೧೭ ||

ಸಖ್ಯೇವ್ಯಾಖ್ಯಾಯ ಭಾಷ್ಯಂ ಕಲಿಮಲಮಪನೀಯಾಚ್ಯುತಜ್ಞಾಯ ಚಾಲಂ
ಕಾರ್ಣೀಮರ್ಚಾಮಚಾಲ್ಯಾಂ ತ್ರಿದಶಕತರುಣೈರ್ಲೀಲಯಾಽನೀಯ ರೂಪೈಃ |
ಆಸ್ಥಾಪ್ಯೋದಸ್ಯ ಯಜ್ಞಪ್ರತಿಹತಿನಿರತಾನ್ ಕಾರಯಿತ್ವಾ ಸ್ಯ ಯಜ್ಞಂ
ವ್ಯಾಸಂ ನತ್ವಾ ಪುನಶ್ಚ ಪ್ರತಿಗತರಜತಃ ಸಂಪ್ರಸೀದೇತ್ ಸ ಮಧ್ವಃ || ೧೮ ||

ಸಾಗಸ್ತ್ವಾದೀಶದೇವಂ ಪರವಶಖನನಂ ಯೋ ವ್ಯಧಾದಪ್ಲವಃ ಸ್ವೈಃ
ಗಂಗಾತಾರೀ ಸ್ವನೀತ್ಯಾ ವಶಿತಯವನರಾಟ್ ವರ್ತಮಾನ್ ಕ್ವಾಪಿ ಚೋರಾನ್ |
ಹಂತುಂ ಯಾತಾನ್ ಮಿಥೋಽಹನ್ ಕ್ವಚಿದಪಿ ನಿಜಶಿಷ್ಯೇಣ ಚಾದ್ರಾವಯದ್ವಾಕ್
ಯೋಗೇನಾಭೂಚ್ಛಿಲಾಭಃ ಕ್ವಚಿದಪಿ ಸಗಣಸ್ತಂ ಮಹೇಕ್ಷಂ ದಿದೃಕ್ಷೇ || ೧೯ ||

ದೈತ್ಯವ್ಯಾಘ್ರೋಪಘಾತೀ ನರಸಖಿಕರತೋ ಲಬ್ಧಗೌರೋಪಲಾಚೋಃ
ವ್ಯಾಸಾಜ್ಞಾಭೃತ್ ಸುತರ್ತಾ ಲಘು ಸುರಸರಿತೋ ವಾರಿಸಂಸ್ತಂಭಯೋಗಾತ್ |
ಭಿತ್ವಾ ಭೂಮಿಂ ದ್ಯುನದ್ಯಾ ಮಠಮುಪಗತಯಾ ವಂದಿತೋ ಮೂರ್ತಿಮತ್ಯಾ
ಯೂನೋಽನೇಕಾನ್ ವಿಜಿಗ್ಯೇ ಯುಗಪದಪಿ ಗತಾನ್ ಯಃ
ಸಲೀಲಂ ತಮೀಡೇ || ೨೦ ||

ಸ್ವರ್ಗಾಹ್ವೋಕ್ತಿಪ್ರಖಂಡೀ ಸಕಲಸಮಯಜಿತ್ ವ್ಯಾಖ್ಯೆಯಾಭಾತ್ ಪುರಾಽಜೌ
ಶಿಷ್ಯಾಣಾಮಾಯುಧಾನಿ ಪ್ರಕಟಯತಿ ಪುರಾ ಪೂಜಿತಃ ಶೂಲಿನಾಽಭೂತ್ |
ಪ್ರತ್ಯಕ್ಷೇಣ ಕ್ವಚಿದ್ರೋ ದಶಶತಗುರುರಂಭಾಪಯೋಭುಕ್ ಕ್ಷಣಾದ್ ಸದ್
ಗಾನಾತ್ ಪುಷ್ಪಾದಿಕಾರೀತ್ಯಭಿಹಿತಚರಿತೋ ಯಃ ಶುಭೈಸ್ತಂ ಪ್ರಪದ್ಯೇ || ೨೧ ||

ವ್ಯಾಖ್ಯಾಂ ಶ್ರುತ್ವಾ ಮುನಿಭ್ಯೋಽಭ್ಯದಿತ ಸಮಯತೋ
ಯಸ್ಯ ಲಭ್ಯಂ ಫಣೀಂದ್ರೋ
ವೈಕುಂಠಂ ಹೇಮನಾಮಾಮಣಿಮಯಸದನಂ ಶ್ರೀಶಧಾಮಾಸ್ತದೋಷಮ್ |
ಸಾಯುಜ್ಯಾದ್ಯಾಪ್ತಸೌಖ್ಯೈರಖಿಲ ವಿಷಯಿಭಿಃ ಸುಂದರೀಭೋಗಭಾಗ್ಭಿಃ
ಬ್ರಹ್ಮಾದೈರ್ಯುರ್ಥದೃಗ್ಭಿರ್ವಿಲಸಿತಮತುಲಂ ಸೋಽನುಗೃಹ್ಣಾತು
ನೋಽಲಮ್ || ೨೨ ||

ನಾನಾದುರ್ನೀತಿವಾದೈರ್ವಿಹಿತಮುರುಮದಂ ಮಾಯಿಭೂತಾಸುರೇಂದ್ರೈಃ
ಯೋಽಯಂ ವೇದಾಂತಿಸಿಂಹೋ ವ್ಯಜಯತ ಕುರವಂ
ಪುಂಡರೀಕಂ ಚ ಕಾಂಡಮ್ |
ವಿಶ್ವಾಶ್ಚರ್ಯಪ್ರಕಾರಂ ಪ್ರವಚನಮಕರೋತ್ ಛಂದಸಾಂಯತ್ ಸ್ವಧಾನ್ಯಃ
ತತ್ಕುರ್ವನ್ ಹಾಸ್ಯ ಆಸೀತ್ ದ್ವಿಜವರನಿಕರೇ ಸ್ಯಾಮ ತದ್ವಾಸದಾಸಾಃ || ೨೩ ||

ಪದ್ಮಾಖ್ಯಂ ಸಿಂಧುರಾಜಂ ಪ್ರಿಯಜನಪರಮಾಗಸ್ಯತಂ ಪ್ರಾಪ್ಯಭೀತೇಃ
 ಅನ್ಯಾನ್ಯವಾರ್ಣಮಗ್ರೇ ಸಪದಿ ನಿಜಗೃಹೇ ಗೋಗಣೈರ್ಮಧ್ವಪಾರ್ಥಃ |
 ಯೋ ಯದ್ಧಾಸೋಕ್ತಿಬಾಣೈರ್ವಿದಲಿತಹೃದಯಾ ದುದ್ರುವುರ್ಮಾಯಿದೈತ್ಯಾಃ
 ವಿಶ್ವಜ್ಞಾಖ್ಯೋ ಹರಿಯೋ ಜಗತಿ ವಿಜಯತೇ ಸ

ಪ್ರದದ್ಯಾಜ್ಜಯಂ ನಃ || ೨೪ ||

ಶ್ರೀಕಾಂತಾಂಘ್ರಿಪ್ರಸಂಗಾದಧಿಕಶುಚಿತಮೋ ಯಾನ್ ಯಥಾ ಗಾಂಗ ಓಘೋ
 ರಾಜ್ಞಾ ಸಂವಂದಿತಾಂಘ್ರಿಃ ಸಕಲಗುಣಗಣೋಪೇತಪಾದಾದಿಕಾಂತಃ |
 ಸರ್ವೇಷಾಂ ದರ್ಶನೀಯೋ ಲಿಕುಚಕುಲಭವೋ ವೇದಶಾಸ್ತ್ರಾದಿವೇದೀ
 ಪ್ರಾಪಾಯುಗ್ವಿಕ್ರಮಾರ್ಯೋ ಯಮಖಿಲಗುರುಮಾನಂದತೀರ್ಥಂ

ಪ್ರವಂದೇ || ೨೫ ||

ಲಬ್ಧಗ್ರಂಥಃಸ್ತುತೋಽಲಂ ಲಿಕುಚಕವಿವರೇಣೇಹ ನಿನ್ಯೇ ದಿನಾನಿ
 ಶ್ರೀಭರ್ತುಃ ಪ್ರೀತಿವೃದ್ಧ್ಯೈ ವಿವಿಧಶುಭಕೃತಿಃ ಕೇವಲಂ ಯಸ್ತು ಕುರ್ವನ್ |
 ನಿರ್ಲೇಪೋ ದಗ್ಧಕರ್ಮಾ ಮತಿಕೃತಿಕರಣೈಃ ಲೋಕಶಿಕ್ಷಾಂ ಚ ಕರ್ತುಂ
 ದೈವೈರ್ವೃಷ್ಟಾಮೃತಾರ್ಚಃ ಪ್ರವಚನಚತುರೋ ಮೇ

ಪ್ರವಕ್ಷ್ಯತ್ವದಃ ಸ್ಯಾತ್ || ೨೬ ||

ಸ್ನಾತೋ ದೇವಾಭಿಷೇಕ್ತಾಸದರಿಧರಧರಸ್ತಂತ್ರಶಾಸ್ತ್ರಾನುವೃತ್ಯಾ
 ಸಮ್ಯಕ್ ಸಂಪೂಜ್ಯ ವಿಷ್ಣುಂ ವರತುಲಸಿಕಯಾ ದರ್ಶನೀಯೋಽಥ ಭುಕ್ತ್ವಾ |
 ನಾನಾಲೋಕಾಭಿನಂದೀ ಗುರುರಥವಿಲಸದ್ವ್ಯಾಖ್ಯಯಾ ಸಾಂದ್ಯಕೃತ್ಯಂ
 ಕೃತ್ವಾ ಗೋವಿಂದಲೀಲಾಕಥಕ ಉರು ಕಥಾಂ ವೈಷ್ಣವೀಂ

ವಾಚಯೇನ್ನಃ || ೨೭ ||

ಮಾನ್ಯೋಪನ್ಯಾಸಧನ್ಯೋ ಹರಿರಖಿಲಗುಣೋ ಬ್ರಹ್ಮವೇದೈಕವೇದ್ಯಃ
 ಕರ್ತಾ ವಿಶ್ವಸ್ಯ ಮೋಕ್ಷಂ ಶುಭಸುಖವಿಷಯಂ ರಾತಿ ಭಕ್ತೇಭ್ಯ ಇತ್ಥಮ್ |
 ಸತ್ತರ್ಕೈಃ ಸಾಧಯಿತ್ವಾ ಶ್ರುತಿಶತಸಹಿತ್ಯೈಃ ಸೂರಿಸೂನುಂ ವಿಜಿತ್ಯ
 ವ್ಯಾಖ್ಯಾತಾ ತಸ್ಯ ಪೂರ್ಣಪ್ರಮತಿರನುದಿನಂ

ವ್ಯಾಖ್ಯಯಾಪ್ಯಾಯಯೇನ್ಮಾಮ್ || ೨೮ ||

ಸಾಮ್ನಸ್ತ್ರೈವಿಕ್ರಮಾರ್ಯಾದ್ ವ್ಯರಚಯದಣುಭಾಷ್ಯಂ ಶತಗ್ರಂಥಕರ್ತಾ
 ಸೋದರ್ಯಂ ಸ್ವಂ ವಿರಕ್ತಂ ಯತಿಮಕೃತ ಮಹಾಸದ್ಗುಣಂ ವಿಷ್ಣುತೀರ್ಥಮ್ |

ವಾದೀಂದ್ರಂ ಪದ್ಮನಾಭಂ ಪ್ರಿಯಮಥ ಚ ಪರಾನ್ ಸದ್ಗುಣಾನ್ ಶ್ಲಾಘ್ಯಶಿಷ್ಯಾನ್
ಯೋಽನೇಕಾನ್ ಸದ್ಗುಹಸ್ಥಾನಪಿ ಸ ವಿಜಯತೇ ಕಣ್ವತೀರ್ಥಾಂತಿಕಸ್ಥಃ || ೨೯ ||

ಸಂಸ್ತವ್ಯೋ ವೇದಮಾನಂ ಸಮವಿತುಮತನೋದೋಷಧೀರ್ಯಃ ಕ್ಷಣಾಂತೇ
ದೀಪ್ತಾಂಗುಷ್ಠಃ ಶಿಲಾನೀಃ ಶ್ರುತಿವಿವರಣಕೃತ್ ವರ್ಣಿತಃ ಸ್ತಂಭಿತಾಬ್ಧಿಃ |
ಅಂಗುಲ್ಯಾ ಗಂಡವಾಟಾವತುಲಬಲಚಣೌ ಚಾಲನೇ ಯಸ್ಯ ನಾಲಂ
ಪ್ರಾಗ್ಜಾಟೋ ವಾ ವಟೂಢೋ ಮಮ ಮನಸಿ
ಲಸೇದಪ್ಯಲಾವ್ಯೈಕಲೋಮಾ || ೩೦ ||

ಪಾರಂತೀಶಾಭೀನಂದೀ ಸಪದಿ ಚ ಸರಿತಾಮಂತರೇಽವರ್ಷಯತ್ ಯೋ
ಗ್ರೀಷ್ಮೇ ಮಿತ್ರೀಚಕಾರಾಪ್ಯಹಿತಮಥ ಗತೋ ವೈದ್ಯನಾಥಂ ಸ್ವಭೂತ್ಯೈ |
ಛಂದಃಖಂಡಾರ್ಥವಾದೀ ಜಿತಕುಮತಿಕುಲೋ ದುರ್ಜನೇಷ್ಯಾಭ್ಯುಪೇಕ್ಷೀ
ಲಘ್ವನ್ನಂ ಬೃಂಹಯೇದತ್ತ್ಯಪಿ ಬಹು ಧನಿನಾಮಲ್ಪಕಲ್ಪೇನ ತುಷ್ಯೇತ್ || ೩೧ ||

ವೃಷ್ಟ್ಯಾದೀನಾಂ ನಿಯಂತೇತ್ಯಭಿಹಿತಚರಿತಃ ಸರ್ವಗೀರ್ವಾಣರತ್ನೈಃ
ಗಂಧವೈರ್ಗೀರ್ಯಮಾನೋ ದ್ಯುಸದಸಿ ಸಕಲ್ಯೈಃ ಕೌತುಕಾನ್ನಮ್ಯಮಾನಃ |
ದೃಷ್ಟ್ವಾ ಸಂಸ್ತೂಯಮಾನಃ ಸುರತರುಕುಸುಮೈರಾರ್ಯ ಆಕೀರ್ಯಮಾಣೋ
ಮಧ್ವೋ ಜಾಜ್ವಲ್ಯತೇಽಸೌ ಜಗತಿ ವಿಜಯತೇ ಸತ್ಸಭಾಮಂಗಲಾಯ || ೩೨ ||

ದಶಪ್ರಮತಿವಿಕ್ರಮಂ ಬಹುವಿಧಾತ್ಮನಾ ಹೇಮವತ್
ಸುಮಧ್ವವಿಜಯಾಭಿಧಂ ವ್ಯಧಿತ ಭಾವದೀಪಾಹ್ವಯಮ್ |
ಪ್ರಮೇಯನವಮಾಲಿಕಾಂ ಪುನರಿಮಾಂ ಚ ದಕ್ಷಾಂಚತಾಮ್
ಸತಾಂ ಶ್ರವಣಭೂಷಣಂ ವ್ಯದಧದೇಷ ನಾರಾಯಣಃ || ೩೩ ||

|| ಇತಿ ಶ್ರೀಮತ್ಕವಿಕುಲತಿಲಕ ಶ್ರೀತ್ರಿವಿಕ್ರಮಪಂಡಿತಾಚಾರ್ಯಸುತ
ಶ್ರೀಮನ್ನಾರಾಯಣಪಂಡಿತಾಚಾರ್ಯವಿರಚಿತಾ
ಪ್ರಮೇಯನವಮಾಲಿಕಾ ಸಮಾಪ್ತಾ ||